

## ८ — लीला दर्शन

---

सांवलु जो कसमु न दे अमां ! ( १ )

सखियुनि जे दाहुनि ते तंगि थी मिठी अमां ठाकुर खे .बधी  
घर में विहारे छद्रियां । हिक सखी जंहि खे उमेद हुई त श्याम—  
सुन्दर अजु संदसि घरि ज़रूरि ईदो सा अमड़ि वटि अची  
पुछण लगी त लालु कादे वियो आहे । सखी अ खे दिसी ठाकुर  
बहानो करे रुअण लगो । सखी अ लाल खे रुअंदो दिसी अमड़ि  
खे चयो त मिठी अमां लाल खे छोड़ि, दाढ़ो रुअे थो । अमड़ि  
चयुसि न भेण न छोड़ीदीसांसि, मां हिन जूं दाहूं .बुधी तंग  
थी पई आहियां ।

सखी अ चयो त अमां तूं न छोड़ीदीअ त मां छोड़ीदी—  
सांसि । अमड़ि काविड़िजी चयुसि त तोखे पंहिजो कसमु आ  
जो इयें कंदीअ । सखी अ चयो त अमां मूंखे पंहिजे कसम  
जी परिवाह नाहे मां त छोड़ीयांसि थी । मूं खां लाल जो रुअण  
न थो सठो वजे । अमड़ि चयुसि त छोरी तोखे तुहिंजे पुट जो  
कसमु आ जो इयें कयुइ, त बि सखी अ खियालु न कयो ।  
अमड़ि खेसि पति जो कसमु दिनो त बि सखी अ चयो अमां

मूं खे उन जी बि गणिती न आहे । लाल दिसु केतिरो थो रोए  
मां त खोलियांसि थी ।

अमड़ि रंजि थी चयुसि त सखी तोखे हिन लाल जो कसमु  
आहे जे खेसि छद्दाईदीय । लाल जो कसमु .बुधी सखी रोई  
अमड़ि जे चरणनि ते किरी संदसि मुख ते हथु रखी चयो त  
अमां लाल जो कसमु न दे, तूं ऐं तुंहिजो लाल सदां सुखी  
हुजो । तवहां बई त असां बृजवासियुनि जो जीवन आहियो ।  
तवहां जो अनिष्ट असां खे सुपने में बि न सठो वेंदो ।

सखीअ जे रुअण ते अमां ठाकुर खां वरी खेचलि न करण  
जो अंजामु वठी ठाकुर खे छोड़े छातीअ सां लातो । सखी गद्गद्  
थी अमड़ि जे दुलारे लाल जी जै जै चई नचण लगी ।

करुणा मई स्वामिनि ( २ )

श्रीजू महाराज जद्दहीं पहिरीं पहिरीं विहांव खां पोइ बर—  
साने आया त अमां कीरति राणी अ गोद में करे श्रीजू बचिड़ी  
अ खां नंदगांव जो सभु अहिवालु पुछियो । श्री जू स्वामिनि  
अमड़ि खे नन्दगांव में सभिनी प्रकारनि जे सुख जूं गाल्हियूं  
.बुधायूं ।

पर वरी अखिड़ियुनि में जलु भरे चयो त अमां नन्दगांव  
में सभु सुखु वैभव आहिनि पर हिक गाल्हि मूं खे समुझु में

न ईदी आहे । अमडि थोरो चिन्तति थी पुछियो त लाल उहा  
कहिडी गाल्हि आहे । श्रीजू संकोचि जी चयो अमां ! हित  
बाबा जे घरि असां वटि जे करे केरु ईदो आहे उन खे दिलि  
घुरियो दानु देई, पात्र आहे या न, खुशि करे मोकिर्लीदा  
आहियूं । जे कांहि वटि दान वठण लाइ पात्र न हूंदो आहे त  
उन खे पात्र बि दींदा आहियूं । पर प्यारे जे घर में पात्र जो  
खियालु रखंदा आहिनि ऐं जंहि वटि पात्र न हूंदो आहे त उहो  
खणी अचण लाइ चवंदा आहिनि । बसि इहा कमी असां खे  
स्कोच में विझंदी आहे ।

श्रीजू ब्रचिडी अ जी इहा अति उदारता ऐं करुणा जी  
गाल्हि . बुधी अमडि ब्रारिडी अ खे छाती अ सां लाए प्रेम मगनु  
थी वेई ।

चितचोरु ( ३ )

हिक दींहु श्रीजू महाराज सखियुनि सां गढु यमुना जे  
पुलनि में घुमीं रहिया हुआ त ओचितो प्यारो श्यामसुन्दर  
सखनि सां गढु खेदंदो उते आयो । श्री जू महाराजनि जे पुछण  
ते सखियुनि . बुधायो त इहोई त आहे 'माखन चोर' नन्द—  
किशोर । श्रीजू महाराज ठाकुर जे भरिसां अची ठाकुर खे  
चयो त हे श्यामसुन्दर ! छा सखियुनि जी इहा गाल्हि सची  
आहे त तूं मखण जी चोरी कंदो आहीं । दिसण में त तूं  
राजकुमार थो लगीं पोइ इहे कम छो थो करीं । ठाकुर अखियूं

मटिकाए चयो त हे गौरी स्वामिनि ! जदहीं मां तवहां खे  
'चोरु' न थो लगां त पोइ हिननि सखियुनि जेच वण ते छो था  
विश्वासु कयो । ठाकुर जे इन चतुर जवाब ते श्रीजू चयो त  
तूं मखण चोर आहीं या न पर असां खे लगे थो त तूं 'चित—  
चारु' जरूर आहीं । ठाकुर खिली चयो वाह वाह स्वामिनि !  
तवहां बि त घटि न आहियो । तवहां बि त पंहिजे भोले भाले  
स्वभाव सां मुंहिजो हृदय चोरायो आहे ।

सखियूं ऐं सखा गद्गद् थी 'चितचोर' श्यामसुन्दर ऐं  
'हृदयचोर' स्वामिनि जी जै जै चई नचण लगा ।

सनेहिणी अमां राणी ( ४ )

मिठी अमां प्यारु करे चयो त बचिड़ी श्रीजू ! जदहीं  
तुंहिजी मिठी अमां कीरति राणी तोखे गोद में विहारे प्यार  
सां साहुरे घर जे प्यार लाइ पुछन्दी तदहीं मुंहिजी लादुली !  
सचु .बुधाइ त तूं अमां खे छा चवंदीअ । .बुधाइ त मुंहिजा  
प्राण ठरनि लाल । मूं त तोखे पंहिजी जीवन मूड़ी करे ज़ाता  
आहे । न पलु भरि अखियुनि खां परे थी करे सघं ऐं न वरी  
गोद खां अलगि करे थी सघां । पर तदहीं बि दिलि में ईदो आहे  
त मां तोखे हित मूरति श्रीकीरति राणी जहिड़ो लादु प्यार  
त करे कोन थी सघां जो पंहिजे प्यार जी हाम हणां । पुट !  
बरसाने वजीं त मूं खे विसारे न वेहिजि । मन दिलि में इयें

समुझी त 'मुंहिजे प्यारे जी मिठी मायड़ी आहे ।' जिंय ठाकुर  
सां गढु मन्दर खे बि पूजिबो आहे । उन नाते सां मूं खे यादि  
कजि । सदां प्रसन्नु हूंदीय मुंहिजी राजकुमारी ।

श्रीजू महाराणी अमड़ि खे प्रणामु करे चयो त मुंहिजी  
महाराणी अमां ! मां त तवहां जहिड़ी अमां पाए धन्य थी  
आहियां । श्रीनारायणु मूं खे तवहां जी मिठी गोद जे लाइकु  
बणाईदो ।

अमड़ि मिठी श्रीजू खे छाती अ सां लाए गद्गद् थी वेई ।

प्रीतम हित रूपा स्वामिनि ( ५ )

श्रीजू महाराज श्री गिरिजा देवीअ जी पूजा करे अची  
अमड़ि जे चरणनि में मथो टेकियो । अमड़ि प्यारु करे पुछियो  
त ब्रचिड़ी ! अजु देवी माता खां तो छा घुरियो । श्रीजू चयो  
अमां ! मां रोजु श्रीपारवती देवीअ खे विनय कंदी आहियां  
त शल सदां तवहां जो प्यारु प्रीतम ते वधंदो रहे जिंय प्यारो  
वेरागी थी सजो दींहु गायुनि पोयां न घुमंदो रहे । इयें न समुझे  
त मुंहिजे अचण सां तवहां जो सनेह संदसि मथां घटिजी  
रहियो आहे ।

अमां जो हियों भरिजी आयो, श्रीजू खे गले सां लाए चयो  
त ब्रचिड़ी ! तुंहिजा इहे मिठा बोल . बुधी मुंहिजो प्यार

तवहां लाइ सौ गुणा वधी वियो आहे । सदां आनंद मणियो  
मुंहिजा लाल !

मंत्र प्रवीन कन्हार्ई ( ६ )

मिठी अमां कीरति राणी व्याकुलता में उन्मति थी श्री  
यशोदा अमड़ि वटि अची सदु करे चयो । बृजेश्वरी देवी !  
प्यारो नीलमणि काथे आहे । सिघो मूं सां गदु हले जो मुंहिजी  
मिठी ब्रची कंहि जी नज़र लगण करे मुरिझाइजी वेई आहे  
ऐं रोई रही आहे । बुधो अथमि त नीलमणी झाड़ ज़ाणंदो  
आहे । भेण ! मूं सां भलाइ करि, देरि न करि ।

श्री यशुमति अमड़ि चयो त भेण ! तो सां कंहि खिल कई  
आहे । कान्हलु भला झाड़ुनि मां छा ज़ाणे । अमड़ि कीरति  
राणी निरासु थी रुअण लगी । ऐतिरे में श्यामसुन्दर अची  
वियो ऐं अमड़ि उमंग सां उथी मनमोहन खे लीलाए चयो त  
लाल तूं हिक वार बरसाने हलु असां ते उपिकारु करि ।

श्रीयशोदा अमड़ि श्यामसुन्दर खां पुछियो त लाल तोखे  
झाड़ विझणु ईंदी आहे छा ?  
ठाकुर चयो अमां ! मां झाड़ वाड़ त कोन ज़ाणां बाकी  
महादेव बाबा जो मंत्रु इंदो आहे, जंहि सां सभु सुखी थींदा  
आहिनि । अमड़ि चयो त पोइ पुट ! तूं सिघो वर्जी कीरति  
किशोरी अ खे उहो मंत्रु पढ़ी खुशि करि ।

मनमोहन जे दर्शन ऐं सुगन्धि सां श्रीजू जागी प्रसन्न  
थिया । सदां युगल जा मंगल थिया ।

मोक्ष छा कबो ( ७ )

प्यारो श्याम सुन्दरु किथां सतिगुर महिमा .बुधी आयो ।  
अमड़ि वटि अची चवण लगो त अमां ! संसार में सतिगुर जी  
शरणि वठणु तमामु ज़रूरी आहे । अमड़ि पुछियां त उन मां  
छा थींदो, त ठाकुर चयो त अमां ! उन मां ज्ञान जी प्राप्ति  
थींदी आहे । अमड़ि चयो ज्ञान पाए मां छा कंदसि । ठाकुर  
चयो त उन सां भगुवंजु ऐं मोक्ष मिलंदो आहे । अमड़ि चयो  
त लाल । तो जहिड़े पुटिड़े खे पाइण खां पोइ मूं खे कंहि बि  
वस्तु जी घुरिज न आहे । तूं ई मुंहिजो भगुवुन्तु, सतिगुरु ऐं  
मोक्ष आहीं । मां त शल जन्म जन्म में तुंहिजे बाल कलोलनि  
जो सुखु पाईदी रहां । मोक्ष पाए छा कंदसि ।

ठाकुरु 'वाह मुंहिजी महाज्ञानी अमां !' चई अमड़ि जी  
गोद में लिक्कण लगो ।

अशोक वाटिका में त्रिजटा श्रीजू स्वामिनि खे पंहिजे  
सुपने जी गाल्हि .बुधाई त पहिरीं हिकु बान्दरु लकां में आयो  
ऐं उन खां पोइ बान्दरनि जी सेना सां श्रीरामचन्द्र आयो ऐं  
रावण खे जीते श्रीयुगल सरकार जो मंगलमय मिलण थियो ।  
इहो .बुधी जे के राक्षसिणियूं श्रीजू महाराजनि खे रावण जे  
चवण ते तंगि कंदियूं हुयूं से हीसिजी वयूं ऐं ड्रिजण लगियूं ।  
एतिरे में उते श्रीहनुमंत देव प्रघट्ट थियो ।

हाणे त उहे राक्षसिणियूं सचु पचु रुअण लगियूं ऐं  
पासीरो वर्जी त्रिजटा खे लीलाइण लगियूं त असां खे कंहि बि  
तरह माफी वठी दे । कृपा सिंधु श्रीजू महाराज संदनि रुअण  
ऐं लीलाइण ते क्यास में भरिजी त्रिजटा खे चयो त भेण !  
हिननि खे आश्वासन दे त असां जो प्रीतमु हिननि ते कावड़ि  
न कंदो । असां प्रीतम खे .बुधाईदासीं त हीअु त पाण सजो  
समय असां सां गट्ट रही असां खे विंदुराईदियूं रहियूं  
आहिनि ।

श्रीजू महाराजनि जा इहे कृपा जा बोल .बुधी सभु राक्ष—  
सिणियूं 'वेरियुनि ते बि कृपा करण वारी स्वामिनि' जी जै जै  
मनाइण लगियूं ॥



## पावनु अभिलाष

मिठिड़े साईं अमां जी जै  
चिरु जीओ साईं अमां सतिसंगति सींगार ।  
नाम रंग सतिसंग नितु दानु दिनो दातार ॥

माता मदालिसा चवंदी हुई त मुंहिजी कुखि मां ज़ावलु

बारु वरी संसार जे ज़ार में न फासे, ईश्वर जे आनन्द में  
मगनु रहे ।

मिठो ब़चो ! हरे राम, जै राम, जै श्रीराम । तियं मुंहिजी  
बि दिलि चाहींदी आहे त मुंहिजा भायड़ा ऐं ब़चा सारो  
परिवारु साईं अमां जी सिक श्रद्धा में सदाई सचा रहनि,  
जियं मां सोभारो थी साईं अमां जे चरणनि में खिलंदो वजां ।  
साइं अमां प्रसन्नु थी चवनि :

‘माई खाटि आयो घरि पूता’

ईश्वर इहा अभिलाषा सफलु कन्दो तवहां जे .बुढिड़े बाबाजी ।

पावन राधा पावन श्याम

पावन श्रीवृन्दाबन धाम ।